

خطبہ حجۃ الوداع کا دعویٰ پہلو اور صحابہ کرام پر اس کے اثرات

تہہ میں رسول ﷺ نے میدانِ عرفات میں حجۃ الوداع کے موقع پر ایک تاریخی خطبہ ارشاد فرمایا جسے ”خطبہ حجۃ الوداع“ کے نام سے یاد کیا جاتا ہے۔ اس خطبہ کو اسلامی تعلیمات کا نیچوڑ کہا جا سکتا ہے۔ آپ ﷺ نے اپنی زندگی جس مشن کی تکمیل کے لیے صرف کی تھی، آج اس کے تنائج آپ ﷺ کے سامنے تھے۔ خطبہ کے آخر میں آپ ﷺ نے حاضرین کو مخاطب کرتے ہوئے فرمایا: کیا میں نے اللہ تعالیٰ کا پیغام تم تک پہنچا دیا ہے؟ تو تمام حاضرین نے اقرار کیا کہ بٹک آپ نے اللہ کا پیغام ہم تک پہنچا دیا ہے۔ حاضرین کے اقرار پر آپ ﷺ نے اللہ تعالیٰ کو گواہ ٹھہراتے ہوئے فرمایا: اے اللہ، تو گواہ رہنا۔ اس کے بعد آپ ﷺ نے دعوت و تبلیغ کی ذمہ داری ہمیشہ کے لیے امانت میں ﷺ کو سوتی پتے ہوئے ارشاد فرمایا:

لیبلغ الشاهد الغائب، فان الشاهد عسى ”جو لوگ حاضر ہیں، وہ غائب تک پہنچا دیں، ہو سکتا ہے کہ جس کو (اللہ تعالیٰ کا پیغام) پہنچایا جائے، وہ حاضر کی نسبت اس کو زیادہ یاد رکھنے والا ہو“

ظاہر ہے کہ رسول ﷺ کے اس پیغام کے اوپر مخاطب صحابہ کرام تھے اس لیے نبی فرمان کی روشنی میں صحابہ کرام نے دعوت و تبلیغ کو اپنی زندگی کا اوڑھنا پچھونا بنالیا۔ اگرچہ رسول ﷺ کی حیات طیبہ ہی میں صحابہ کرام دعوت و تبلیغ میں رسول ﷺ کے شانہ بشانہ کام کرتے رہے لیکن آپ ﷺ کے وصال کے بعد اب یہ ذمہ داری برآ راست صحابہ پر آن پڑی تھی۔ اس لیے صحابہ کرام نے کارنبوت کی انجام دہی میں اپنی زندگیاں وقف کر دیں۔ سیرت صحابہ کے مطالعہ سے معلوم ہوتا ہے کہ خطبہ حجۃ الوداع کے موقع پر رسول ﷺ نے ان کو جو مشن

☆شعبہ اسلامیات، گورنمنٹ ڈگری کالج، قلعہ دیدار سنگھ

تفویض فرمایا تھا، اس کی بجا آوری میں صحابہ کرامؐ نے ہر دستیاب موقع سے پورا فائدہ اٹھایا۔ سفر و حضر، آسمانی ونگی ہر حال میں دعوت کے فریضہ کو اولین اہمیت دی۔ نہ صرف پوری زندگی بلکہ زندگی کی آخری سانسوں تک دعوت دین کی فکر ہی دامن گیر رہی اور دعوت دین کا فریضہ صحابہ کرامؐ کے نزدیک زندگی سے بھی عزیز ترین مشن تھا۔ حضرت ابوذر غفاریؓ، جو گھوم پھر کر لوگوں کو اسلام کی دعوت دیا کرتے تھے، ان کا قول ہے:

”اگر تم لوگ میری گردان پر توار رکھ دو اور مجھے بقین
لو وضعت الصمصامة على هذه
ہو کہ ایک کلمہ بھی جس کو میں نے رسول اللہ ﷺ سے سنا
واشارالی قفاه ثم ظنت انی انفذ کلمة
ہے، ادا کرسکوں گا تو قبل اس کے کہ توار اپنا کام
سمعتها من النبي ﷺ قبل ان تجيزوا على
کرے، میں اس کو ادا کروں گا“
لانفذتها(۲)

دعوت و تبلیغ سے صحابہ کرامؐ کو جوش و غفق تھا، اس کی بنا پر ایک لمحہ بھی فارغ رہنا ان کی طبیعت پر گراں گز رہتا تھا۔ وابصہ الاسدی بیان کرتے ہیں کہ میں کوفہ میں دو پھر کے وقت اپنے گھر میں تھا کہ یکا یک دروازے سے السلام علیکم کی آواز پلند ہوئی، میں نے جواب دیا اور باہر نکل کر دیکھا تو دروازے پر عبداللہ بن مسعود تھے۔ میں نے کہا: اے ابو عبد الرحمن! یہ ملاقات کا وقت کیسا؟ فرمائے گئے، آج بعض مشاغل ایسے پیش آئے کہ دن چڑھ گیا اور اب فرصت می تو خیال آیا کہ کسی سے باتیں کر کے عہد مقدس کی یاد تازہ کرلوں۔ غرض وہ بیٹھ گئے اور حدیثیں بیان کرنے لگے۔ (۳)
زید بن اسلمؐ اپنے باپ سے روایت کرتے ہیں، وہ کہتے ہیں کہ میں ابن عمرؐ کے ساتھ عبداللہ بن مطیع کے پاس گیا، تو انہوں نے ہمارا استقبال کرتے ہوئے کہا: ابو عبد الرحمن! خوش آمدید، اور ان کو تکمیل پیش کیا تو ابن عمرؐ نے ان سے فرمایا:

انما جئت لاحديث حديثا سمعته من
”میں صرف اس لیے آیا ہوں تاکہ تم سے ایک حدیث
بیان کروں جو میں نے رسول اللہ ﷺ سے سنبه
رسول اللہ ﷺ (۲)“
ہے.....“ اور پھر ایک حدیث بیان کی۔

صحابہ کرامؐ میں دعوت و تبلیغ کا یہ جوش و خروش سفر و حضر، گلیوں اور بازاروں میں غرض ہر جگہ نظر آتا ہے۔ حضرت اسلامؐ بیان کرتے ہیں کہ جب حضرت عمرؐ شام کے دورہ پر تھے تو میں وضو کا پانی لے کر حضرت عمرؐ کی خدمت میں حاضر ہوا۔ آپؐ نے پوچھا، تم یہ پانی کہاں سے لائے ہو؟ میں نے اپنا میٹھا پانی کبھی نہیں دیکھا، بارش کا پانی بھی اس سے عدمہ نہیں ہوگا۔ میں نے کہا کہ میں پانی ایک بڑھیا کے گھر سے لایا ہوں۔ وضو سے فارغ ہو کر آپؐ اس بڑھیا کے پاس تشریف لے گئے اور اس سے کہا: اے بڑی بی، اسلام لے آؤ۔ اللہ تعالیٰ نے محمد ﷺ کو حق دے کر بھیجا ہے۔ اس نے اپنا سر کھول کر دکھایا تو اس کے سر کے بال بالکل سفید تھے اور کہنے لگی: میں بہت بوڑھی ہو چکی ہوں اور بس اب مر نے ہی

والي ہوں۔ (یعنی اب اسلام لانے کا کیا فائدہ؟) حضرت عمرؓ نے فرمایا: اے اللہ گواہ رہنا (یعنی ہم نے تیرا پیغام پہنچادیا)۔ (۵)

حضرت علیؑ بازاروں اور گلیوں میں جہاں بھی موقع ملتا، دعوت و تبلیغ کا فریضہ انجام دیتے تھے۔ امّگر بن جرموز روایت کرتے ہیں:

”میں نے علیؑ بن ابی طالب (کو اپنے عہد خلافت میں) دیکھا کہ وہ کوفہ کے بازاروں میں ہاتھ میں درہ لی گھوٹتے تھے اور لوگوں کو پر ہیزگاری، سچائی، سن معاملہ اور پورے ناپ تول کی ترغیب دیتے تھے“

رأیت علیؑ بن ابی طالب يخرج من الكوفة، و هو يطوف في الأسواق، ومعه درة، يأمرهم بتقوى الله وصدق الحديث، وحسن البيع والوفاء بالكيل

والميزان (۶)

دعوت و تبلیغ کا جوش و خروش صحابہ کرامؓ کی طرح صحابیاتؓ میں بھی اسی طرح نظر آتا ہے۔ ابن عبد البر سمراءؓ بثت

نهیک کے تذکرہ میں لکھتے ہیں:

”وہ بازاروں میں گھوم پھر کر جھلائی کا حکم دیتی تھیں اور برائی سے روکتی تھیں اور ان کے ہاتھ میں ایک کوڑا ہوتا تھا جس سے وہ لوگوں کو منکر کے ارتکاب پر مارتی تھیں“

كانت تمرّ في الأسواق، وتأمر بالمعروف، وتنهى عن المنكر وتضرب الناس على ذلك بسوط كان معها (۷)

بعض روایات سے معلوم ہوتا ہے کہ صحابہ کرامؓ انفرادی طور پر ہی نہیں، جماعتوں اور گروہوں کی صورت میں بھی دعوت و تبلیغ کے لیے نکلتے تھے۔ حضرت مغیرہ بن عبد اللہؓ یا شکری اپنے والد سے روایت کرتے ہیں، وہ کہتے ہیں کہ میں کسی ضرورت سے بازار گیا تو میں نے یک وہاں ایک جماعت کو دیکھا، میں اس جماعت کے قریب گیا تو ان لوگوں نے مجھ سے رسول اللہ ﷺ کے اوصاف بیان کیے۔ (۸)

صحابہ کرامؓ کی سیرت کے مطالعے سے معلوم ہوتا ہے کہ جس طرح زندگی بھروسہ دعوت و تبلیغ کا فریضہ ادا کرتے رہے، اسی طرح زندگی کی آخری سانسوں میں بھی اس فریضہ سے غافل نہیں ہوئے۔ حضرت ابو الدرداءؓ پوری زندگی دعوت و تبلیغ میں مشغول رہے۔ ہزاروں طلبانے ان سے کسب فیض کیا، جب وصال کا وقت قریب آیا تو اپنے ایک شاگرد یوسف بن عبد اللہ کو بلا کر کہا کہ لوگوں کو میری موت کی خبر کر دو۔ اس خبر کا مشتمہ ہونا تھا کہ آدمیوں کا ایک طوفان اٹھا یا۔ گھر سے باہر تک آدمی ہی آدمی تھے، اندر اطلاع کی گئی تو فرمایا: مجھ کو یہاں سے باہر لے چلو۔ باہر آ کر اٹھ بیٹھ اور پھر تمام مجمع کو خاطب کر کے وضما و نماز کے متعلق ایک حدیث بیان کی۔ (۹)

عمواس کے طاعون میں جب حضرت معاذ بن جبل بستر مرگ پر تھے تو زبان مبارک سے تبلیغ حق کا سلسلہ بھی جاری تھا۔ حضرت جابر بن عبد اللہ، جو صال کے وقت آپ کے خیمہ میں موجود تھے، ان سے فرمایا: خیسے کا پردہ اٹھادو، میں ایک حدیث بیان کروں گا جس کو میں نے رسول اللہ ﷺ سے سنائے اور اس حدیث کو میں نے اب تک اس لیے مخفی رکھا تھا کہ لوگ اسی پر تکیہ کریں گے۔ اس کے بعد آپ نے ایک حدیث بیان کی۔ (۱۰)

عبداللہ بن زیاد حضرت معقُل بن یسار کی عیادت کو آیا۔ آپ اس وقت مرض الموت میں بنتا تھے۔ فرمائے گے، میں تم سے ایک ایسی حدیث بیان کرتا ہوں جسے میں نے رسول اللہ ﷺ سے سنائے، آپ ﷺ کا فرمان ہے: مامن امیر یلی امر المسلمين، ثم لا يجهد لهم وينصح الامم يدخل معهم الجنة (۱۱)

حضرت ابو موسیٰ الشعراً کا آخری وقت آیا تو ان کی بیوی نے چینچ ماری۔ آپ نے اس کو مخاطب کرتے ہوئے فرمایا:

”کیا تمہیں رسول اللہ ﷺ کا فرمان معلوم نہیں؟ کہنے لگیں: کیوں نہیں اور پھر خاموش ہو گئیں۔ جب ابو موسیٰ کا انتقال ہو گیا تو ان سے کہا گیا کہ رسول ﷺ کا فرمان کیا تھا؟ (جس کی یاد دہانی آپ کو ابو موسیٰ نے کروائی) کہنے لگیں کہ آپ ﷺ کا فرمان ہے: ”جس نے مردے کے سوگ میں سرمنڈا یا کپڑے پھاڑے یا چینچلا یا تو اس پر لعنت ہے“

اس روایت سے معلوم ہوتا ہے کہ صحابہ کرامؐ کو آخری سانسوں میں بھی یہی قبر دامن گیر رہی کہ کہیں ان کی ذات شریعت کی خلاف ورزی کا سبب نہ بن جائے۔ اس لیے فوراً اصلاح کر دی۔ ابو موسیٰ الشعراً کے متعلق ایک روایت یہ بھی ہے کہ جب ان کا آخری وقت آیا تو انہوں نے اپنے لواحقین کو وصیت کرتے ہوئے فرمایا:

”جب تم لوگ میراجنازہ لے کر چلو تو ذرا تمیزی سے چلنا اور کوئی دھونی دینے والا ساتھ نہ ہو، اور میری قبر میں کوئی ایسی چیز نہ رکھنا جو میرے جسم اور مٹی کے درمیان حائل ہو، اور میری قبر پر قبیلہ نہ کرنا اور میں گواہی دیتا ہوں کہ میں (میت کے سوگ میں) سرمنڈا نے والے، چینچے چلانے والے، اور کپڑے پھاڑنے والے سے بری ہوں۔“

(۱۲)

اسی طرح حضرت عبادہ بن صامت نے مرض الموت میں اپنے بیٹے ولید کو نصیحت کرتے ہوئے فرمایا: اے بیٹے! میں تمہیں اچھی اور بری ہر طرح کی تقدیر پر ایمان لانے کی نصیحت کرتا ہوں اور اگر تو تقدیر پر ایمان نہیں لائے گا تو اللہ تعالیٰ تمہیں آگ میں داخل کرے گا، کیونکہ میں نے رسول اللہ ﷺ سے تنا ہے کہ اللہ تعالیٰ نے سب سے پہلے قلم کو پیدا فرمایا اور اسے لکھنے کا حکم دیا۔ قلم نے کہا کہ کیا لکھوں؟ تو اللہ تعالیٰ نے فرمایا: ”جو ہو چکا ہے اور جو قیامت تک ہونے والا ہے، سب لکھو“۔ (۱۲)

ان چند روایات سے اس حقیقت کا اندازہ کیا جاسکتا ہے کہ رسول ﷺ نے صحابہ کرامؐ کو جنت الوداع کے دن جو ذمہ داری سونپی تھی، اس ذمہ داری کو انہوں نے کس تدبیر کے ساتھ ادا کیا اور زندگی کے آخری لمحات میں بھی ان کو اگر کوئی فکر تھی تو یہی تھی کہ وہ دین کی کوئی بات دوسروں تک پہنچا سکیں۔ دعوت و بلبغ کے مشن سے بھی وہ لگن تھی جس کی بدولت عبد صحابہؓ میں اسلام بڑی تیزی اور کثرت کے ساتھ پھیلا۔

حوالہ جات

- (۱) صحيح البخاری، کتاب الحلم، باب قول النبي ﷺ: رب مبلغ أوعي من سامع، ح: ۲۷، ج: ۲، ص: ۶۱
- (۲) صحيح البخاری، کتاب الحلم، باب اعلم قبل القول والعمل، ح: ۲۷، ج: ۲، ص: ۱۶
- (۳) المسند، مسنڈ عبد اللہ بن مسعود، ح: ۲۲۷، ۲۲۸، ۲۸/۲
- (۴) المسند، مسنڈ عبد اللہ بن عمر، ح: ۲۲۸/۲، ۳۳۰
- (۵)
- (۶) الاستیعاب، تذکرہ علیٰ، ۱۱۱۲/۳
- (۷) الاستیعاب، تذکرہ سمراء بنت نہیک، ۱۸۲۳/۲
- (۸) اسد الغاب، تذکرہ عبد اللہ بن شکری، ۲۷۵/۳
- (۹) المسند، حدیث ابی الدرداء، ح: ۲۶۹۵۱، ۵۹۶/۷
- (۱۰) المسند، حدیث معاذ بن جبل، ح: ۲۱۵۵۵، ۳۱۲/۲
- (۱۱) صحیح مسلم، کتاب الایمان، باب اتحققاق اولی الغاش لرعیۃ النار، ح: ۳۲۲، ج: ۳
- (۱۲) المسند، حدیث ابی محبی اللشتری، ح: ۱۹۱۲۹، ۵۵۳/۵
- (۱۳) المسند، حدیث ابی مویی اللشتری، ح: ۱۹۰۵۳، ۵۳۰/۵
- (۱۴) المسند، حدیث عبادہ بن صامت، ح: ۲۷، ۳۳۲/۱، ۲۲۱۹۷